




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-1260/5
10 -08- 2021 г./v.



Врз основа на член 22, член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата, Државната комисија за спречување на корупцијата, постапувајќи по пријава за корупција од познат подносител, на 50-а седница, на продолжението на седницата одржано на ден 23 јули 2021 година, донесе

Одлука

Постапката покрената по пријавата за корупција бр. 12-2986/1 од 05.06.2019 година доставена од познат подносител, физичко лице – ----- од -----, преку полномошник адвокат ----- од ----- со адресни податоци во -----, СЕ ЗАПИРА.

Согласно со одредбите на Законот за спречување на корупцијата и судирот на интереси Државната комисија за спречување на корупцијата нема основ за нејзино понатамошно надлежно постапување во предметот со број 12-2986 од 2019 година оформлен врз основа на пријавата бр. 12-2986/1 од 05.06.2019 година.

Предметот со број 12-2986 од 2019 година да се затвори и да се архивира.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Примерок од одлуката да се достави до полномошникот на подносителот на пријавата.

Образложение

Предметот со број 12-2986 од 2019 година е оформлен врз основа на пријава бр. 12-2986/1 од 05.06.2019 година од познат подносител физичко лице, со познати адресни податоци, а доставена преку полномошник адвокат со познати адресни податоци.

Со пријавата се изразува незадоволство од несоодветното постапување на медицински лица - Доктор во ЈЗУ -----, како и од полициски службеници во Министерството за внатрешни работи - Полициска станица -----, кон подносителот на истата.

Според наводите од пријавата подносителот на ден ----- 2018 година, околу 11 часот, бил нападнат од лице кое во рака имало нож, после што подносителот, во самоодбрана - од здобиен удар, паднал директно на зглобот од левата рака и при тоа се здобил со набиеници и болка во градите и во левата потколеница, како и со фрактура на зглобот на левата рака.

Кон пријавата се приложени полномошно, заверено од нотар, и медицинска документација.

Наводите од пријавата се изнесени против Министерство за здравство и Н.Н. Доктор во наведената ЈЗУ, кој не го примил подносителот во ординација, односно како што наведува "кај докторот влегле преку ред две лица"; "докторот ги примил тие две лица и потоа се слушале разговор и смеа" и "од ЈЗУ не била

повикана полиција и не било извршено пријавување на случајот во Министерството за внатрешни работи”, како и против Министерството за внатрешни работи на РСМ и Н.Н. лица од Полициска станица ----- кои според наведеното не му овозможиле / го попречиле подносителот да го пријави случајот – настанот, иако имал сознанија и посочувал на сторител со познат идентитет .

При постапувањето на предметниот пријавен случај Државната комисија за спречување на корупцијата поаѓајки од наводите на подносителот, заради целосно утврдување на фактичката состојба изврши и соодветни административни проверки по однос на нивната веродостојност и основаност на начин што презема процесни дејствија – достава на барање за достава на податоци и информации – со прилог документација до Министерството за здравство и Министерството за внатрешни работи на РСМ.

Последователно, по повод доставените барања, до Државната комисија за спречување на корупцијата се доставени писмени одговори од Министерството за здравство, министер за здравство и од Министерството за внатрешни работи – Оддел за внатрешна контрола, криминалистички истраги и професионални стандарди.

Преку писмениот одговор на Министерството за здравство, Државната комисија е известена дека ова Министерство постапило на предметниот случај - по доставена пријава со истата содржина, при што министерството, како надлежен орган, не утврдило ниту една околност која би претставувала сомнеж за несоодветен медицински третман кон подносителот за пријавата. За исходот од своето постапување, МЗ доставило писмено одговор, на ден ----- 2019 година, до подносителот на пријавата преку ополномоштениот адвокат.

Преку писмениот одговор на Министерството за внатрешни работи, Државната комисија е известена дека и ова Министерство постапило на предметниот случај - по доставена претставка со идентична содржина.

Испитувајќи ги наводите од претставката МВР – ОВККИПС ги извршило потребните увиди и констатирало дека настанот од -----2018 година не евидира во книгата на дневни настани и во електронскиот билтен на СВР за тој ден. Од друга страна од службените евиденции на ПС ----- ОВККИПД констатирало дека против лицето подносител на пријавата на-----2018 година, што се совпаѓа со денот на настанот посочен од подносителот, ПС ----- има изгответо Записник за констатиран прекршок против него за нарушен ЈРМ по член 4 од ЗППЈРМ поради нарушување на јавниот ред и мир во ----- ЈЗУ ----- на начин што ги навредувал вработените во болницата, а на докторот кој бил на должност му упатил и закана по живот. Дополнителено, од МВР бил обавен и разговор со осум полициски службеници (шест сменоводители, еден дежурен полицаец и еден заменик командир на ПС -----) од чии искази се констатира дека именуваниот не дошол во ПС ----- да го пријави посочениот настан. Исто така МВР наведува и дека на полномошникот адвокат на подносителот на пријавата, со оглед на тоа што истиот располага со лекарска документација за здобиени тешки телесни повреди, односно и со податоци за сторителот на нападот, му било укажано настанот да го пријави во Единицата за ----- лоцирана во ПС ----- заради преземање на мери од надлежност на оваа Единица при МВР.

Поаѓајки од се погоре наведено Државната комисија за спречување на корупцијата констатира дека по наводите од предметната пријава постапиле надлежните органи – двете посочени министерства, од чии писмени одговори се констатира дека наводите од пријавата не се потврдуваат.

Врз основа на сите околности на предметниот пријавен случај Државната комисија за спречување на корупцијата оцени дека во конкретниот случај нема индикации за злоупотреба на функцијата, јавното

овластување, службената должност или положба за остварување на корист, директно или преку посредник, за себе или за друг од страна на посочените службени/одговорни лица , па оттаму и дека Државната комисија нема основ за понатамошно постапување согласно со надлежностите на Државната комисија за спречување на корупцијата утврдени со член 17 од Законот за спречување на корупцијата исудирот на интереси, односно за евентуално поведување постапка за кривично гонење и/или покренување на иницијатива пред надлежните органи за поведување постапка за утврдување на одговорност на службени лица.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Оваа одлука е конечна и против неа не е дозволена жалба.

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател,

Билјана Ивановска

Доставено до :

- Архива
- подносителот



Билјана Ивановска